

İşıqlı sabahlar üçün, parlaq bir gələcək üçün,  
çiçəklənən millət üçün, səsi dünyaya yayılacaq bir  
gənclik üçün, **düşünərək yaşayanlar üçün**, xoşbəxt bir  
ailə üçün, sevincli qəlblər üçün, gülən üzlər üçün,  
heyat səhifələrimizi parlaq imza sahiblərinin  
qələmi ilə yazmaq üçün

*parlaq imzalar*

Kitabın sahibi: \_\_\_\_\_

Oxu tarixi: \_\_\_\_\_

Ürək ver:     

# QƏRİB XƏYAL

(şeirlər)

VÜQAR BİLƏCƏRİ



Koordinator:	Amin
Redaktor:	Pünhan ƏZİM
Mətni hazırlayan:	Vüsalə BABAYEVA
Korrektor:	Zülfü XƏLİLOV
Tərtibatçı:	İsmayıl SÜLEYMANLI
Cildin dizayneri:	Ramin HƏSƏNƏLİZADƏ

**Vüqar Biləcəri**  
**QƏRİB XƏYAL**

Bakı, "Parlaq İmzalar" Nəşriyyatı – 2023, 196 səh. / IV nəşr

© **Vüqar Biləcəri / 2020**

© **Parlaq İmzalar MMC / 2021**

Kitabın bütün hüquqları qorunur. İcazəsiz olaraq hər hansı vasitə ilə nəşri və yayımlanması qadağandır.

Parlaq İmzalar Nəşriyyatı | 99  
Müasir Azərbaycan ədəbiyyatı | 5



[www.parlaqimzalar.az](http://www.parlaqimzalar.az)  
[info@parlaqimzalar.az](mailto:info@parlaqimzalar.az)  
f @ /parlaqimzalar  
0559697259 / 0559897259

Mətbəə: "AVE PRINT" MMC  
Çap tarixi: 16.02.2023  
Sifariş: 04(06)/23

# Birinci Fəsil



~ 1 ~

Sən münəzzəhsən, bütün cürmi-xətadan xalisən,  
Sən böyüklərdən böyüksən, alilərdən alisən.  
Aləmin hər türlü sirrindən tamamən halisən,  
Həm əzəlsən, həm qədimsən, valilərdən valisən.  
Zatın öz zatındadır, ey nuridən mövcud olan,  
Ey ibadət əhlinə ən mötəbər məbud olan.

Qadiri-mütləqdir ismin, vəsfə sığmaz qüdrətin,  
Söndürər qəhr atəşin dəryabədərya rəhmətin.  
Ey olan munimi-pak, bitməz, tükənməz nemətin,  
Görsə hüsnün etiraf eylərdi heyrət heyrətin.  
Ey müsəvviri-cahan, ey məxluqatın xalığı,  
Ərşü fərşin, şəmsü mahın, yeddi qatın xalığı.

Hökmün ilə seyr edər səyyarələr xurşid, mah,  
Od və su, torpaq-hava, həmçin səfid ilə siyah.  
İltifatınla olar zülmət gecə, aydın sabah,  
Əlqərəz, cümlə-cahan hökmündədir, ey padişah.  
Ey olan xəllaqi-aləm, ey olan zətı-qədim,  
Lütfünün möhtacıyıq, sənsən siratəl-müstəqim.

Kürsiyi-əla yerin, təxti-büsətin möhtəşəm,  
Zül-cələlu zül Kərimdən, möhtərəmsən möhtərəm.  
İlk məxluq aləmi-nasuta qoyduqdan qədəm,  
İsmi-pakın zikr edər cümlə təbiət dəmbədəm.  
Cansız əşyalar belə zikrində təxir eyləməz,  
Ruhu ölmüş kəslərə, əfsus, təsir eyləməz.

~ 2 ~

Üzün gülür, gülər üzlüm, üzündə güllər açıb,  
Gözün gülür, qara gözlüm, gözündə güllər açıb.

Dizin-dizin, könül, ol vadeyi məhəbbətdə  
Sürünmüsən o qədər ki, dizində güllər açıb.

Xəlil üçün odu döndərdi Rəbbi gülzarə,  
Təəccüb eylədi Nəmrud, közündə güllər açıb.

O Kərbəladı ki, torpağı ətri-qəm qoxuyur,  
Çölündə qanlar axıbdır, düzündə güllər açıb.

Vərəqdi hər açılan gül kitabı-hüsnündən,  
Nə qədri sirri-nihani, özündə güllər açıb.

Gəl, ey gül üzlülərin şahı, yolların bəzənib,  
Ayağın öpməyə xatir, izində güllər açıb.

O lalə üzlü qış ilhamına bahar gətirib,  
Vüqar, səbəb budu, sözsüz sözündə güllər açıb.



~ 3 ~

Ümid ilən döyərəm Şahi-Kərbəla qapısın,  
Cahanda rəsmidi şahın döyər gəda qapısın.

Gələr ümidi-şərəfətlə cümlə aşıqlər  
Öpüb təbərrük edərlər İmam Rza qapısın.

Cəhənnəmin qapısın bağlayar Xuda üzünə,  
Ziyarət eylib açar kim ki Mustafa qapısın.

Cahanda kim ki Hüseyntək hidayət aşıqıdır,  
Kəsər qılınc başın, kəsdirər bəla qapısın.

Hicab əleyhinə qalxanların əlin sındır,  
Mədəd, İlahi, ki sındırdılar həya qapısın.

Töküb gözüm yaşını tövbə eylədim, çünki  
Yağış yağın zaman Allah açar səma qapısın.

İlahi, bir də nəсіб et mənə Nəcəf şəhrin,  
Gedim ziyarət edim şahı-Mürtəza qapısın.

Vüqar, Rəhimdi, Rəhmandı Xaliqi-Yekta,  
Günahı tərək elə, tövbəylə aç Xuda qapısın.

~ 4 ~

Bir səbəb var qoruyub saxlamışam canı əziz,  
Ki gərək saxlaya ev sahibi mehmanı əziz.

Ey fələk, rəhmə gəlib Allahın altında nola,  
Yar çeşmində qılaydın məni-nalanı əziz.

Bizə meyxanədə canan ilə saqi bəsdir,  
Zahida, sən yeri tut huriyi-qılmanı əziz.

Əql zindanına sal nəfsi əsir et, könlüm,  
Nəfsi xar etmək edib Yusifi-Kənanı əziz.

Bəşəri xəlq edib, “əhsən” demiş Allah özünə,  
Tutmaz insan özü Allah qədər insanı əziz.

Belə baxsan qara daşlardan hörülmüş Kəbə,  
Yar təşrifli qılıb kəbeyi-zişanı əziz.

Tutsa kim qafi-qənaətdə məkan ənqatək,  
Tutmaz o, mur qədər Mülki-Süleymanı əziz.

Vüqar, aqıl kişilərdən götür ibrət, uca ol,  
Tutdu aqıl kəsi, el tutmadı nadanı əziz.

~ 5 ~

Sərvi-qəddin, sənəma, ərşi-müəllaya dəyər,  
Qara zülfün, xəti xalın iki dünyaya dəyər.

Gəzər ümmid ilə könlüm quşu bir Leylanı,  
Gah o səhraya dəyər, gah bu səhraya dəyər.

Bir yol, ey huri, səri-kuyinə bassam qədəmim,  
Bu səfa qədridə min cənnəti-məvaya dəyər.

Nədi Şirin, nədi Leyla, o gözəllər şahının  
Atılan dırnağı yüz Şirinə, Leylaya dəyər.

Ey Vüqar, surətə cahil kişilər meyl eylər,  
Məncə, versin gərək arif kişi mənaya dəyər.

~ 6 ~

Könlüm quşu min şövq ilə məddahi-Əlidir,  
Dil tutisinin zikri Əli, şahı Əlidir.

Ey xoş o kəsə qiblə bilib vəchi-Əlini,  
Baş qoyduğu yer pak qədəmgahi-Əlidir.

Könlüm iki dünyaya dəyişməz bu səfani,  
Gah viridi-zəbanımda Hüseyn, gahi Əlidir.

Allaha aparmaz səni hər rah, ey insan,  
Allaha gedən rah fəqət rahi-Əlidir.

Zahir gözü görməz gözə görsənməyən həqqi,  
Batin gözü ilə görən Allahı Əlidir.

Ey dil, dəri-mövlaya qıl hər ləhzə təvəkkül,  
Saillərin ümmid yeri dərgahi-Əlidir.

Qəlbimdəki niyyət sənə vazehdir, İlahi,  
Hər kəsdən əziz kəs mənə, vallahi, Əlidir.

İmani yəqin şeyələrin fəxri, vüqarı,  
Var-dövləti, şanı, şərəfi, cahı Əlidir.

~ 7 ~

Fəda olum o dilə Mürtəzanı zikr eylər,  
Əlini zikr eləyən Müstəfanı zikr eylər.

Hezari-dil gəlibən köksüm içrə əfqanə,  
Yanıqlı səslə Şəhi-Kərbəlanı zikr eylər.

Dəruni-qəlb ilə Xətmi-Nəbini zikr eləyən,  
Təmami-silsileyi-ənbiyanı zikr eylər.

Göz əşki-pak tökər qətrə-qətrə, hər qətrə  
Xanımların gözü xeyrən-nisanı zikr eylər.

Könül, pənah yerimdir qəriblərin şahı,  
Qərib könüllər İmami Rzanı zikr eylər.

Təsəlli tapmağı üçün dəmadəm eşq əhli  
Kitabi-eşqi açıb Həl-Ətanı zikr eylər.

O səs ki bəzmi-şərab içrə badələr çıxarar,  
Şərab-eşqi içən Müctəbanı zikr eylər.

~ 8 ~

Sakini-vadeyi-vəhdətdi Hüseyin ibni Əli,  
Məktəbi-həqqi-ədalətdi Hüseyin ibni Əli.

Qurtuluş vasitəsi, gəşteyi-dəryayi-nicat,  
Həmi misbahı-hidayətdi Hüseyin ibni Əli.

Pərdeyi-zülməti çək əylədi nuri-ədlı,  
Belə xurşidi-səadətdi Hüseyin ibni Əli.

Xalıqi-pak tərəfdən bütün aşıqlərinə  
Mənbəyi-feyzi-kəramətdi Hüseyin ibni Əli.

Onun eşqiylə nəva etmədədir bülbüli-dil,  
Güli-gülzari-imamətdi Hüseyin ibni Əli.

Meyveyi-qəlbi-Rəsul, nuri-do-çəşmi-Zəhra,  
Şərəfi-şahi-vilayətdi Hüseyin ibni Əli.

Zairi-qəbri-Hüseyin zairi-həqdir, ey dil,  
Kəbeyi-əhli-həqiqətdi Hüseyin ibni Əli.

Kərbəla faciəsi tarixə qanla yazılıb,  
Cümlə eşq əhlinə ibrətdi Hüseyin ibni Əli.

İbrət alsın cahan heyhat-minəz-zillətdən,  
Hadiyi-rahi-şərəfətdi Hüseyin ibni Əli.

Ey Vüqar, zikr elə hər ləhzə o şahın ismin,  
Şafeyi-ruzi-qiyamətdi Hüseyin ibni Əli.

~ 9 ~

Ya Əli, mən göz açandan səni mövla bildim,  
Tək səni mərtəbeyi-eşqdə əla bildim.

Mən kiməm ki, sənin haqqında söz icad eləyim,  
Feyzi-nitqindir edən nitqimi guya bildim.

Sənə kim versə könül, verməz o, dünyaya könül,  
Mənə dünya nə gərəkdir, səni dünya bildim.

Nuri-həq vəchi-şərifində təcəlla eləmiş,  
Sən qərar eylədiyin hər yeri sina bildim.

Nola, bir qətrə mənə lütf edəsən vəsl meyin,  
Səni, ey saqi-pir, lütfdə dərya bildim.

İntiha payəsisən mərtəbeyi-irfanın,  
Səni dəryayi-elm, mənbeyi-təqva bildim.

Ya Əli, yumdu Vüqar cümlə gözəlliklərə göz,  
O zamandan ki, səni yari-dilərə bildim.